

تاریخ: [۲۰۲۶/۰۴/۱۸]

بِسْمِ اللّٰهِ الرَّحْمٰنِ الرَّحِیْمِ

فتویٰ نمبر: [۸۱۸]

جانور کے پیدائشی طور پر دانت نہ ہوں تو قربانی کا حکم

سوال

ایک گائے کے پیدائشی طور پر دانت نہیں نکلے اب وہ مکمل تیار ہو چکی ہے، اس کی داڑھیں موجود ہیں لیکن دانت نہیں ہیں۔

مالک اب اس گائے کی قربانی کرنا چاہتا ہے حصہ ڈالنے والے اعتراض کرتے ہیں کہ اس کے تو دانت ہی نہیں ہیں تو کیسے پتہ چلے گا کہ یہ قربانی کے لائق ہے یا نہیں؟

جواب

الحمد لله وحده، والصلاة والسلام على من لا نبي بعده!

قربانی کے جانور میں جو عیوب مانع صحت ہیں، شریعت مطہرہ نے ان کو واضح طور پر بیان فرما دیا ہے۔ جن عیوب کا ذکر احادیث مبارکہ میں آیا ہے، وہی عیوب قربانی کے جواز میں رکاوٹ بنتے ہیں۔ اس کے علاوہ جن امور کے بارے میں شریعت خاموش ہے، اصل قاعدہ یہ ہے کہ وہ جواز پر محمول ہوں گے، الا یہ کہ وہ کسی منصوص عیب کے قائم مقام ہوں۔

لہذا اگر کسی جانور کے دانت ظاہر نہ ہوئے ہوں، مگر یہ بات ثابت ہو کہ اس کی عمر شرعاً مکمل ہو چکی ہے، جیسا کہ گائے نے دو سال مکمل کر لیے ہوں اور تیسرا سال شروع ہو چکا ہو تو محض دانتوں کا ظاہر نہ ہونا قربانی سے مانع نہیں ہوگا؛ کیونکہ دانتوں کا نہ آنا بذاتِ خود ان عیوب میں شامل نہیں جن کو شریعت نے قربانی کے لیے ناجائز قرار دیا ہے۔

البتہ اس بات کی وضاحت ضروری ہے کہ بعض لوگ جان بوجھ کر دانت توڑ دیتے ہیں اور کہتے ہیں کہ اس کے پیدائشی طور پر ہی دانت نہیں نکلے، ایسے جانور کی شرعی طور پر قربانی درست نہ ہوگی، لہذا اس کی اچھی طرح تحقیق کر لی جائے۔

وآخر دعوانا أن الحمد لله رب العالمین



مفتیانِ کرام

فضیلتہ الشیخ جاوید اقبال سیالکوٹی حفظہ اللہ

صوبہ پنجاب

فضیلتہ الشیخ ابو عدنان محمد منیر قمر حفظہ اللہ

صوبہ پنجاب

فضیلتہ الشیخ عبدالحنان سامرودی حفظہ اللہ

صوبہ پنجاب

فضیلتہ الشیخ عبدالحکیم بلال حفظہ اللہ

صوبہ پنجاب

لَجْنَةُ الْعُلَمَاءِ لِلْإِفْتَاءِ
ULAMA FATWA COUNCIL

فضیلتہ الشیخ ابو محمد عبدالستار حماد حفظہ اللہ

صوبہ پنجاب

فضیلتہ الشیخ محمد ادریس اثری حفظہ اللہ

صوبہ پنجاب

فضیلتہ الشیخ مفتی عبدالولی حقانی حفظہ اللہ

صوبہ پنجاب

لَجْنَةُ الْعُلَمَاءِ لِلْإِفْتَاءِ